

(મવ.) કારી રશીદઅહમદ રઝા અજમેરી સા. (દ્.બ.)
શયખુલ હદીસ : દારૂલ ઉલૂમ અશરફિય્યહ અરબિય્યહ,
રાંદેર-સુરત.

નહમદુલ્લુ વ નુસલ્લી અલા રસૂલિહીલ કરીમ....

“તોહફો દુન્યા વ આખિરત” તથા “આખિરતનો તોહફો” વિશેના અભિપ્રાય ગાઢ અને દૃઢ થયો. દરેક માટે એ જરૂરી તોહફો અને ઈલ્મી અને જ્ઞાનની અમલથી કમાવવાની ભેટ છે. આ મહાં મુલ્યવાન કિતાબમાં ઘણા બધા ઉલમાના અભિપ્રાયો જોતાં જરૂર ન લાગી કે કઈક લખીએ, પણ મુસ્લિમ ભાઈઓનો ઈસરાર હતો કે, કઈક લખવામાં આવે. વિનંતી છે કે દરેક મુસલમાન જેને ગુજરાતી ભાષા પર પ્રભુત્વ હોય, વાંચી શકતો હોય તે જરૂર આ કિતાબથી ફાયદો ઉઠાવે. જે હઝરાતે આ મહત્વપૂર્ણ અને ઘણીજ લાભકારક કિતાબ છપાવી ઉમ્મત સુધી પહોંચાડવાની ફિકર ફરમાવી તેમના માટે પણ આ કિતાબ “આખિરત અને જન્નત” ની સોગાદ બની રહે. એવી દુઆઓની અપેક્ષા સાથે.....

(મવ.) કારી રશીદઅહમદ રઝા અજમેરી સા. (દા.બ.)
શયખુલ હદીસ : દારૂલ ઉલૂમ અશરફિય્યહ અરબિય્યહ,
રાંદેર-સુરત.

૨૭૨મઝાનુલ મુબારક-૧૪૩૧ મુતાબિક
૦૭-૦૮-૨૦૧૦ (મંગળવાર)

(મવ.) મુફતી ઈસ્માઈલ બીખા સાહેબ કછોલવી

શયખુલ હદીસ અને મુફતી : દારુલ ઉલૂમ
જામિઅહ, હુસેનિયયહ, રાંદેર-સુરત.

બિસ્મિલ્લિ તઆલા

હદીસ શરીફમાં ઈરશાદ છે,

"કુન ફિદ્ દુન્યા કઅન્ન-ક ગરીબુન અવ્ કઆબિરિ
સબીલિન વઈદ નફ્સ-ક મિન્ અસ્હાબિલ કુબૂર."

અર્થાત્ : દુનિયામાં પ્રવાસી-મુસાફિરની જેમ રહો અને
પોતાને મુદ્દાઓમાં ગણો.

સાચેજ આ દુનિયા ફાની-નાશવંત છે, એની તમામ
ચમક-દમક, પ્રકાશ, વૈભવ-વિલાસ અને નેઅમતો-આ
બધું જ શાશ્વત-ફાની છે. અહીં જે કંઈ છે એ ફાની છે. બકા
છે તો ફક્ત અલ્લાહની પાક ઝાત જ છે.

"કુલ્લુ શય્ઈન હાલિકુન્ ઈલ્લા વજહ્."

કુઆને હકીમમાં આ ક્ષણભંગુર દુનિયા માટે ઈરશાદે
ખુદાવંદી છે :

"વમા હાઝિહિલ્ હયાતુદ્ દુન્યા ઈલ્લા મતાઉલ
ગુરૂર." (૭-૨૬)

બીજી જગ્યાએ ઈરશાદ છે :

"વમા હાઝિહિલ્ હયાતુદ્ દુન્યા ઈલ્લા લહુવું
વ-લઈલ."

આ ફાની દુનિયા ધોકો અને ખેલકુદ સિવાય કંઈ જ નથી. આ દુનિયા એક પ્રદર્શન અને ધોકો છે.

શાઈરે મશ્રિક અલ્લામા ઈકબાલ (રહ.) ફરમાવે છે, “યહ માલો-દૌલતે દુનિયા, યહ રિશ્તા યહ પેવંદ, બુતાને વહમો-ગુમાં લા ઈલા-હ ઈલ્લલાહ.” આ બધું જાણવા છતાં કે, એક દિવસ આ બધું છોડીને આપણે આ ફાની દુનિયામાંથી ખાલી હાથે વિદાય લેવાની છે, બ-કૌલે શાઈર આપણી હાલત અને જિંદગી એવી છે કે,

“આગાહ અપની મૌતસે કોઈ બશર નહીં,
સામાન સો બરસકા પલકી ખબર નહીં.”

(હયરત ઈલ્લાહાદી)

અને મહેનત, કોશિશ, પુરુષાર્થથી દુનિયા તો તકદીરના મુવાફિક ઈન્શા અલ્લાહ મળવાની જ છે, પરંતુ આ દુનિયા અગર મળી પણ જાય તો શું? દુનિયામાં ગૈર કૌમોને વૈભવ-વિલાસ, ઐશો-ઈશરત અને જે નેઅમતો આપવામાં આવી છે એના પ્રતિ આંખ ઉઠાવીને પણ જોવું ન જોઈએ, કારણ કે હદીસના ઈરશાદ મુજબ:

“ઈન્નદ્ દુન્યા ખુલિકત્ લકુમ વ ઈન્નકુમ ખુલિકતુમ લિલ્ આખિરહ.”

આ દુનિયા તમારા માટે પેદા કરવામાં આવી છે અને તમો આખિરત માટે. બીજી એક હદીસ શરીફમાં ઈરશાદ છે :

“આ દુનિયા મુઅમિન માટે કેદખાના સમાન છે અને કાફિર માટે જન્નત.”

અને જમાનો હંમેશા એક ઢબથી ચાલતો નથી. આજે એ ફુલો ઉપર મહેરબાન છે તો કાલે કાંટા ઉપર. અને દુનિયાની નેઅમત,

શોહરત તથા દોલત પર કદી ઘમંડ ન કરવો જોઈએ.

આ દુનિયામાં ફિરઔન, હામાન, દારા અને સિકંદર અને જમશેદ જેવા અસંખ્ય ગુજરી ગયા, જેમની પાસે દોલતની કોઈ હદ ન હતી, પરંતુ અંતે તો ખાલી હાથે જ દુનિયાથી વિદાય લીધી. બ-કૌલેશાઈર :

જિનકે નકશે પા કો રખતી થી ઝમીં સર પર બ-ફખ્ર
તુર્બતોંમેં ખાક આલુદહ હેં વો આલી ગોહર.

અહીં દુનિયાની બુરાઈ વ્યક્ત કરવાનો હેતુ નથી, કારણ કે દુનિયા ફી-નફસિહી બુરી નથી, પરંતુ એમાં ઓતપ્રોત થઈ આભિરતને ભૂલી જવું એ ખરાબ છે. દુનિયા તો આભિરતની ખેતી છે. “અદ્ દુન્યા મઝરઅતુલ આભિરહ.” દુનિયાની આર્થિક સદ્વરતા પણ મો’મિન માટે જરૂરી છે, કારણ કે એના સદ્ઉપયોગથી દીન અને દુનિયાની ભલાઈ પ્રાપ્ત થાય છે અને બુદ્ધિશાળી - અકલમંદ એ જ છે કે, દુનિયા પાછળ પોતાની આકિબત અને આભિરતને બરબાદ ન કરે.

દુનિયામેં હું દુનિયાકા તલબગાર નહી હું
બાઝારસે ગુજરા હું ખરીદાર નહી હું.

આજના ભૌતિકવાદના પ્રવાહમાં બધા તણાઈ રહ્યા છે. ભૌતિકતા પાછળ એક દોડ છે. જેને જુઓ, ચિંતાગ્રસ્ત અને પરેશાન છે. તણાવ માં જીવન વ્યતિત થઈ રહ્યું છે. “ઈસ શહરમેં હર શખ્સ પરેશાં સા ક્યૂં હે?” એના કારણો એક નહી, અનેક છે. સૌથી મોટું કારણ આપણે આપણા ખાલિક, જન્મદાતા, પાલનહાર પ્રતિ ઉપેક્ષા સેવી રહ્યા છીએ. એના પ્રતિ સંપૂર્ણપણે આપણે સમર્પિત નથી. અગર આપણે એના

પ્રતિ સંપૂર્ણ સમર્પિત થઈ જઈએ, એના ઉપર અપાર શ્રદ્ધા રાખીએ, હર હાલતમાં તેની યાદ કરીએ તો ચિંતા-ફિક્કથી મુક્તિ મેળવી શકીએ. કુર્આને હકીમમાં ઈરશાદ છે : **"અલા બિઝિફિલ્લાહિ તત્મર્થન્નુલ્ ફુલૂખ."** : ખબરદાર ! અલ્લાહના ઝિક્ર-યાદથી જ દિલોને ચેન, શાંતિ અને સુકૂન પ્રાપ્ત થાય છે.

બસ, **"આબિરતનો તોહફો"** નામી આ દળદાર અને કિંમતી-અમૂલ્ય કિતાબમાં આ જ ભાવાર્થ અને ગૂઢ સમાયેલો છે કે, દુનિયા અને આબિરતની સફળતા-કામિયાબી માટે આપણે તેની પનાહ અને સહારો લેવો જોઈએ. તેનો જ દામન થામવો જોઈએ. એ સિવાય અન્ય કોઈ માર્ગ નથી અને તેની પનાહમાં આવનાર જમાઅત જ કામિયાબ છે. **"અલા ઈન્ન હિઝબલ્લાહિ હુમુલ મુફલિહુન."** બીજી જગ્યાએ ઈરશાદ છે, **"અલ્લાહ તરફ રુજૂઅ કરો, જેથી તમો નજાત પામો."**

"આબિરતનો તોહફો" કિતાબમાં અલ્લાહ તરફ રુજૂઅ થવાનો-સમર્પિત થવાનો ઉત્તમ માર્ગ બતાવવામાં આવ્યો છે. અમલનો સર્વોત્તમ નમૂનો એમાં ચિંધવામાં આવ્યો છે, જેમાં રૂહાની અને શારીરિક બધી ઉપાધિઓનો હલ છે. તમામ ચિંતા અને પરેશાનીઓનો ઈલાજ-ઉપાય છે.

વર્તમાન યુગના વ્યસ્ત અને મશીની જિંદગીની દોડધામમાં આપણે આબિરતની ચિંતા અને ફિક્કથી ગાફિલ છીએ. હાલાં કે અકલમંદ અને સારા લોકો એ છે કે, જેમને દુનિયા આબિરતથી ગાફિલ ન કરે અને ન આબિરત દુનિયાથી. એવા સમયમાં પોતાના સમયમાંથી થોડો સમય ફાળવી-થોડી મિનિટો કાઢી આવી લાભદાયી અને ઉત્તમ કિતાબથી ફાયદો-લાભ ઉઠાવી શકાય છે. નહિતર, આ ફાની દુનિયાની જૂઠી ચમક-દમક અને એના કિત્નાઓ એક દિવસ હલાક કરી દેશે.

અને "ન દુનિયા હી મિલી, ન વિસાલે સનમ" જેવી આપણી હાલત થશે.

"આબિરતનો તોહફો" કિતાબ અગાઉ પણ પ્રકાશિત થઈ લાભદાયી-ફાયદામંદ અને લોકપ્રિય થઈ છે, જેમાં અનેક બુઝુર્ગો, ઉલમા અને મહાનુભવોની પ્રસ્તાવના-વિચારો આલેખાયાં છે. છતાં નાચીઝે ચંદ શબ્દો લખ્યા છે. અલ્લાહ તઆલા કબૂલ ફરમાવે, આમીન !

અંતમાં બારગાહે ખુદાવંદીમાં દુઆગો છું કે, રબ્બે કરીમ આવી લાભદાયી કિતાબને આપણા તમામ માટે ફાયદામંદ બનાવી એનાથી લાભ ઉઠાવવાની તૌફીક અતા ફરમાવે, આબિરત માટે નજાતનો ઝરીયો બનાવે. સાથે જ એ પ્રકાશિત કરનાર ગુમનામ સખી દાતાઓને પણ દુનિયા અને આબિરતમાં બેહતરીન-સર્વોત્તમ બદલો એની શાયાને શાન ઈનાયત ફરમાવે, એમની તમામ દિલી જાઈઝ મકાસિદો-દિલી આરઝૂઓ, ઈચ્છાઓ-તમન્નાઓને પરિપૂર્ણ ફરમાવે. આમીન, યા રબ્બલ આમીન !

"વમા તવફીકી ઈલ્લા બિલ્લાહ" : સાચે જ તવફીક અલ્લાહ તઆલા તરફથી જ છે.

નાચીઝ, ખાકસાર, અલ અબ્દ :

(મવ.મુફતી) ઇસ્માઈલ કછોલવી ગુફિર લહુ

ખાદિમે હદીસ વ ઈફતા :

દારુલ ઉલૂમ જામિઅહ હુસૈનિયહ, રાંદેર-સુરત

માજી ઉસ્તાદ, મુફતી : દારુલ ઉલૂમ, જામિઅહ

તા'લીમુદ્દીન, ડાભેલ.

માજી મુફતી દારુલ ઈફતા વલ ઈરશાદ, બ્રાડફોર્ડ, યુ.કે.

૧૫-શાબા'નુલ મુઅઝઝમ, ૧૪૩૧ હિ.

(મવ.) હનીફ સાલેહ (લુહારવી) સા. (દ્.બ.)
શયખુલ હદીસ : જામિઅહ કાસિમિય્યહ,
અરબિય્યહ, ખરોડ.

બિસ્મિલ્લાહિર્રહમાનિર્રહીમ.

અલ્લુમ્દુલિલ્લાહિ વ કફા વ સલામુન અલા ઈબાદિહિલ્લઝીનસ્તફા,
અમ્માબાદ.

આ કાણ ભંગુર દુનિયામાં માનવીનું આશ્રયસ્થાન મદદનું કેન્દ્રબિંદુ, બધા જ હાલાત અને પરિસ્થિતિને સુધારનાર, સાનુકુળ બનાવનાર, વિપરિત સંજોગોને અનુકુળ બનાવનાર અને અમન અને સુકૂનનો દરવાજો ખોલનાર અગર કોઈ તાકત અને શક્તિ હોય તો તે ફક્ત એક જ ઝાતે કરીમ છે. જે મહાદયાળુ અને મહાકૃપાળુ ઝાત છે. જે અવ્વલ અને આખિર, ઝાહિર અને બાતિન છે (જે સૌથી પ્રથમ અને સૌથી અંતિમ, જે જાહેર અને અદ્રશ્ય છે) જેના પ્રતિ આપણે તમામ હાલાતમાં રૂજુઅ કરીએ છીએ. અને એટલા જ માટે એ ઝાતે કરીમે કદી સ્વયં અને કદી પોતાના પવિત્ર સંદેશવાહકો (પૈગમ્બરો) મારફત ઘણી બધી દુઆઓ બતાવી છે અને શીખવી છે.

“અદુઆઉ મુખ્ખુલ ઈબાદહ.”

(દુઆ ઈબાદતનું મુળ છે - જડ છે.)

આસમાન ના દરવાજા ખોલવાનું એક માધ્યમ દુઆ પણ છે. પુરાતનકાળથી દુઆઓ વર્ણન અને એકત્ર કરવાનો એક સિલસિલો ચાલ્યો આવે છે. જેમ કે ઈબ્ને અબિદુન્યા (રહ.) ઈમામ બયહકી

(૨૬.) ઈમામ તિર્મિઝી (૨૬.) ઈમામ બુખારી (૨૬.) ઈમામ મુસ્લિમ (૨૬.) વગેરે અકાબિર મુહદિસીન કિરામે “કિતાબુદ્દઅવાત” ના નામથી કિતાબો લખી અને બારગાહે ખુદાવંદીમાં માંગવાનો-તલબ કરવાનો તરીકો શીખવાડ્યો, અને હકીકત તથા વાસ્તવિકતા એ છે કે ખુદાવંદી શબ્દો અને અલ્ફાઝે નબવી સલ્લલ્લાહુ અલયહિ વ સલ્લમ (નબવી શબ્દો) માં જ અસલ બરકત અને ગુણ છે, દક્ષિણ ગુજરાત અને ઉમ્મતની એક મોટી દીની દર્સગાહ દારૂલ ઉલૂમ કંથારિઆએ આવી જ કુર્આની અને નબવી દુઆઓ અને વઝાઈફ “આભિરતનો તોહફો” અને “તોહફાએ દુન્યા-વ-આભિરત” અનોખા અંદાજ અને નિરાલી શૈલીમાં ફઝાઈલ અને હવાલા સહિત સંકલિત કરી આપણા સમક્ષ મુકેલ છે. જેના ઉપર ગુજરાતી ભાષાના સારા જાણકાર અને દારૂલ ઉલૂમ કંથારિઆના “પ્રકાશન વિભાગ” સાથે સંકળાયેલ મૌલાના હસન ભડકોદ્રવી સા. (દા.બ.) એ ઝીણવટભરી નજર કરી છે, દુઆ છે કે બારી તઆલા આ બન્નેવ મહામૂલા સંગ્રહને શર્ફે કબૂલિયતથી નવાઝે, તથા લાભદાયી લોકોપયોગી લોકપ્રિય બનાવે, અંતમાં ઉમ્મતના જે પણ નેકદિલ, દીનદાર અને દીનના દર્દમંદોએ એના પ્રગટ કરવામાં જે પણ પ્રકારની જેટલી પણ સહાય અને મદદ કરેલ છે એને કુબૂલ ફરમાવી બન્ને જહાનમાં સર્વોત્તમ બદલો ઈનાયત ફરમાવે!

આમીન ! યા રબ્બલ આલમીન ! વમા તવફીકી ઈલ્લાહિલ્લાહ !

(મવ.) હનીફ સાલેહ (લુહારવી) સા. (દા.બ.)

શયખુલ હદીસ : જામિઅહ કાસિમિયહ અરબિયહ,

ખરોડ, તા. અંકલેશ્વર, જી. ભરૂચ. (ગુજરાત)

નમ્ર વિનંતી

બિસ્મિલ્લાહિર્રહમાનિર્રહીમ

નહમદુહૂ વ નુસલ્લી અલા રસૂલિહિલ કરીમ.....

પવિત્ર અહાદીસમાં અમુક આ'માલ એવાં જોવા મળ્યાં, જે દેખાવમાં અત્યંત મુખ્તસર અને હલકાં-ફુલકાં જણાયાં, પરંતુ એમના આચરણ (અમલ) પર સવાબ બહુ જ પુષ્કળ બયાન થયો છે, જે અલ્લાહ તઆલાની કરીમ ઝાતનો માત્ર ફઝલો કરમ છે અને તેની અપાર બખ્શિશ છે, જે અમ ફકીરો માટે એની અસીમ રહમત છે. આ કિતાબમાં તે આ'માલને એકત્રિત અને સંગૃહીત કરાયાં છે, જેથી તે મહાન સવાબ પ્રાપ્ત થઈ શકે; પરંતુ યાદ રહે કે દીન કેવળ એ આ'માલ પર જ અવલંબિત નથી; બલકે દરેક મુસલમાનના શિરે ફર્જ છે કે તે તમામ પ્રકારના હક્કો અને ફરાઈઝને અદા કરે તથા તમામ પ્રકારના ગુનાહોથી બચવાની ભરપૂર કોશિશ પણ કરે.

કિતાબમાં વર્ણવાયેલા અમુક આ'માલને અમલમાં મૂકવા પર ગુનાહોની બખ્શિશનો વાયદો કરાયો છે, એના વિશે આ વાત ખાસ લક્ષમાં રહે કે એમાં માફીથી ગુનાહે સગીરહની માફી મુરાદ છે, કારણ કે ગુનાહે કબીરહ તૌબા વગર માફ થતાં નથી, જેથી કોઈને આ ગેરસમજ થવા ન પામે કે તે ગમે તે પ્રકારનાં ચાહે તેટલા ગુનાહ કરતો રહે, છતાં તૌબા વગર એ આસાન આ'માલ દ્વારા માફી થતી રહેશે.

તદુપરાંત, કોઈ સજ્જન એવા ધોકામાં પણ ન રહે કે જ્યારે અમે મોટા નેક કામોથી મહરૂમ છીએ તો આવા આસાન અને મુખ્તસર આ'માલ કરવાથી શું ફાયદો થવાનો છે ? અથવા જ્યારે અમે મોટા મોટા નેક કાન કરી રહ્યા છીએ તો પછી આવા (નાના નાના) આ'માલ કરવાની શી જરૂર છે ? આ બેઉ ખ્યાલ શયતાની ફરેબ છે, કારણ કે મારા મહબૂબ (સલ્લલ્લાહુ અલયહિ વ સલ્લમ) જેમના પર મારા માં-બાપ કુરબાન થાય, ઇરશાદ છે :

“નેકીની ફોઈ વાતને કદાપિ હકીર (ગોણ) ન સમજો !”

કારણ કે શક્ય છે કે આ જ નેકી કબૂલ થઈ જાય અને એની જ બરકતથી આપણી બાકી રહેલી ઝિંદગી પણ દુરુસ્ત થઈ જાય.... જેથી આ સમતોલ જઝબા કે વલણથી આ કિતાબનું વાંચન કરી અમલ કરો. (“આસાન નેકિયાં”નો સારાંશ)

(નોંધ: તમામ દુઆઓ દિલપૂર્વક અને યકીન સાથે પઢવી જોઈએ. ઈન્શાઅલ્લાહ અવશ્ય ફાયદો થશે.

વમા તવફીકી ઈલ્લા બિલ્લાહ, વલા હલ્લ વલા કુલ્લ-ત ઈલ્લા બિલ્લાહ...

સંપાદકની વિનંતી

હઝરત ઈબ્ને અબ્બાસ રદિયલ્લાહુ તઆલા અન્હૂથી રિવાયત છે કે, હુઝૂરે અકરમ સલ્લલ્લાહુ અલયહિ વ સલ્લમ ફરમાવે છે કે, જે કોઈ મારા પર કોઈ કિતાબમાં દુરૂદ લખે તો જ્યાં સુધી એ કિતાબમાં મારું નામ રહેશે ત્યાં સુધી એ લખનારને સવાબ મળતો રહેશે.

અને હઝરત અબૂ હુરયરહ રદિયલ્લાહુ તઆલા અન્હૂની રિવાયતમાં છે કે, લખનાર પર ફરિશ્તા દુરૂદ મોકલતા રહેશે. વળી, એક રિવાયતમાં એવો ઉલ્લેખ છે કે, લખનાર માટે ઈસ્તિગફાર કરતા રહે છે.

(‘ફઝાઈલે દુરૂદ શરીફ’માંથી)

તો દુરૂદ શરીફની ઈશાઅત એટલે કે એના પ્રચાર-પ્રસાર કે ફેલાવામાં શક્ય એટલી કોશિશ કરવી. દુરૂદ શરીફ છપાવી પ્રગટ કરવાથી એની તબ્લીગ થશે-લોકો સુધી પહોંચશે અને જેટલા લોકો એને પઢશે, ઈન્શા અલ્લાહ બારગાહે રહમતુલ લિલ્ આલમીન સલ્લલ્લાહુ અલયહિ વ આલિહી વ અસ્હાબિહી વ સલ્લમ- માં કુબૂલિયત થવા સાથે આ કામ સદ્ક-એ-જારિયહ લેખાશે. વળી, છપાવી પ્રગટ કરનારને કલામ પઢનારાઓ જેટલો સવાબ મળતો રહેશે.

તે લોકોની મિસાલ કે જેઓ પોતાનો માલ અલ્લાહના માર્ગમાં ખર્ચ કરે છે, એક તે દાણા સમાન છે, જેમાંથી સાત કંટીઓ ઉગે છે કે જેની દરેક કંટીમાં સો (૧૦૦) દાણા હોય છે અને અલ્લાહ જેના માટે ચાહે છે બમણા કે સો (૧૦૦) ગણા કરી દે છે અને અલ્લાહ સર્વ વ્યાપી અને સર્વજ્ઞ છે.

(સૂરએ બકરહ, આયત નં. ૨૬૧)

અંતમાં દુઆ છે :

અલ્લાહ રબ્બુલ ઈઝઝત આપણને સીરતે પાક સલ્લલ્લાહુ અલયહિ વ સલ્લમનાં વાંચન, અભ્યાસ અને તેની ઉપર અમલ કરવાની તૌફીક અતા ફરમાવે અને હૌઝે કવષર પર નબીએ કરીમ સલ્લલ્લાહુ અલયહિ વ સલ્લમની લિકા (દીદાર અને મુલાકાત) જેવી અઝીમ નેઅમત આપણા માટે મુકદ્દર ફરમાવી છે. આમીન, યા રબ્બલ આલમીન !

જરૂરી નિવેદન તથા અપીલ

ભાઈઓ ! આ કિતાબ “આખિરતનો તોહફો” (પ્રકાશન નં. ૫૦૦) તથા “તોહફ-એ-દુન્યા વ આખિરત-ભાગ-૧ (પ્રકાશન નં. ૨૭૮) તથા “તોહફ-એ-દુન્યા વ આખિરત-ભાગ-૨ (પ્રકાશન નં. ૪૪૮)” ગુજરાતીમાં પોતાના, પોતાની ફેમિલીના તથા પોતાના મહૂમોના સવાબ અર્થે છપાવવી હોય તો દારુલ ઉલૂમ અરબિય્યહ ઈસ્લામિય્યહ ભરૂચ-કંથારીઆનો સીધો કોન્ટેક્ટ કરવા ગુઝારિશ.

મારા ભાઈઓ ! આ ક્ષણભંગુર દુનિયા ત્યાગી દેવાય તે પહેલાં, માલ સંગ્રહનો હિસાબ-કિતાબ પૂછાય તે પહેલાં, માલ ગેર (અવળે) રસ્તે ઊપડી જાય તે પહેલાં કંઈક માલ-મત્તા અલ્લાહ તઆલાના માર્ગે ખરચ કરો. અલ્લાહ તઆલા સાથે પણ વેપાર કરતાં જાઓ અને એ માટે સૌથી સરસ અને સારો માર્ગ ઈલ્મે દીન અને દીની કિતાબોના પ્રચારમાં નાણાં (પૈસા) ખરચ કરવા તે છે. એ જ “સદકઅે જારિયહ” અને “બાકી રહેનાર નેકીઓ” છે, જે મરણ પછી પણ કામ લાગનાર છે. મૃત્યુ પછી પોતાનું નામ-એ-આ’માલ ચાલુ રહે તેનો આ ઘણો જ સારો અને બેહતરીન રસ્તો છે.

ઉમ્મતના માલદાર મુસલમાન મદર્દો તથા અવરતોને ખાસ વિનંતી છે કે દીની સાહિત્ય (કિતાબો)ના પ્રચાર-પ્રસાર માટે ઉપયોગી પ્રકાશનો પ્રગટ કરવાના તથા છપાવવાના આ નેક કાર્યમાં દરેક પ્રકારે અમલી સાથ-સહકાર આપી સવાબે દૂરન હાસિલ કરો.

વધુ વિગત માટે દારુલ ઉલૂમના “પ્રકાશન વિભાગ”નો સંપર્ક કરવા વિનંતી.

(મૌલાના) હસન ભડકોદ્રવી (સા.)

(ભારતમાંથી) ☎ 02642-257086

(પરદેશમાંથી) ☎ 011-91-2642-257086



પ્રકાશન વિભાગ : દારુલ ઉલૂમ ભરૂચ, મહમૂદનગર,

મુ. પો. કંથારીઆ, તા. જિ. ભરૂચ, ગુજરાત-ઈન્ડિયા.

Ph. (02642) 257086 Fax (02642) 257480

તબ્લીગ અને ઈસ્લાહ

તબ્લીગ અને ઈસ્લાહ માટે ઉચ્ચ દીની જઝબાની જરૂરત છે. જો આપ તબ્લીગ અને ઈસ્લાહની જરૂરત મહસૂસ નહી કરો તો અધર્મતા, નાસ્તિકતા અને બેહયાઈનું તોફાન આખી કૌમને તારાજ કરી દેશે.

આપ ઈસ્લામના પાબંદ હોવા છતાં તબ્લીગ અને ઈસ્લાહના ફર્જ કિફાયાથી જવાબદારી મુક્ત થઈ શકતા નથી.

કોઈ કૌમ વિનાશથી ત્યારે જ બચી શકે છે જ્યારે કે તે પોતેય અમલ કરે અને પોતાના ભાઈઓની ઈસ્લાહ માટે પણ કોશિશ કરે. બની ઈસરાઈલનો ઇતિહાસ આ વાતની ગવાહી આપે છે.

ઈસ્લામી સાહિત્યનું પ્રકાશન એ તબ્લીગે દીન અને ઈસ્લાહે ઉમ્મતનો એક મજબૂત ઝરિઅહ અને સદ્ક-એ-જારિયહ છે. દીની સાહિત્યના પ્રચાર અને પ્રસાર માટે ઉપયોગી પ્રકાશનો પ્રગટ કરવાના નેક કાર્યમાં દરેક પ્રકારે અમલી સાથ-સહકાર આપી સવાબે દારૈન, સઆદતે દારૈન અને ફલાહે દારૈન હાસિલ કરવા નમ્ર વિનંતી.

મહૂમોના ઈસાલે સવાબ માટે આપનાં મનપસંદ પ્રકાશનો છપાવવા દારુલ ઉલૂમના ' પ્રકાશન વિભાગ ' ની સેવાનો લાભ લેવા નમ્ર વિનંતી.

દીની સાહિત્ય

..ના પ્રચાર અને પ્રસાર માટે ઉપયોગી પ્રકાશનો પ્રગટ કરવાના નેક કાર્યમાં દરેક પ્રકારે અમલી સાથ-સહકાર આપી સવાબે દારૈન, સઆદતે દારૈન અને ફલાહે દારૈન હાસિલ કરવા નમ્ર વિનંતી.

વધુ વિગત માટે દારુલ ઉલૂમના ' પ્રકાશન વિભાગ ' નો સંપર્ક સાધવા વિનંતી.